

## મારાં સપનાં શણગાર્યાં

મારાં સપનાં શણગાર્યાં જેણે જાગૃતિનાં,  
હરદમ આનંદે તૂટતાં ભીતર બ્રાંતિનાં.---મારાં...

વિદેહીની જાગૃત કલ્પના સમ,  
જે જીવે છે જીવંત દેહાતીતમાં.

એણે વાવી જે ખુશબો સહુ પ્રાણીમાં,  
પાણી સિંચ્યાં છે ઝરણાં પાતાળીનાં.

સૃષ્ટિ લણશે ફળ સંક્રાંતિમાં,  
કુદરત ઝૂમશે ને ગાશે ઉત્ક્રાંતિમાં.

એની ફોરમ પચાવશે દેવાત્મા,  
મોક્ષ પામે એ આત્મન્ માનવજાતિમાં.

ફૂળવા ચાહે નવનીત જ્ઞાન-સાગરમાં,  
તરફડતી મન-મછલી ઘટ-પાણીમાં.

પરમ જયોતિસ્વરૂપના સાન્નિધ્યમાં,  
નવનીત મરશે ને જીવશે આત્મન્-શાંતિમાં.---મારાં...

